

இனிமையான குழந்தைகளே! தந்தை என்ன கூறுகிறாரோ அது உங்களுடைய இதயத்தில் பதிந்து விட வேண்டும். நீங்கள் இங்கு சூரிய வம்ச குடும்பத்தில் உயர்ந்த பதவியை அடைவதற்காக வந்துள்ளீர்கள். எனவே தாரணையும் செய்ய வேண்டும்.

கேள்வி: சதா (ரிஃப்ரெஷ்) புத்துணர்வுடன் இருப்பதற்கான சாதனம் என்ன?

பதில்: எப்படி வெப்ப காலத்தில் மின் விசிறிகள் இயங்கும் பொழுது (ரிஃப்ரெஷ்) புத்துணர்வு செய்து விடுகிறது, அதே போல எப்பொழுதும் சுயதரிசன சக்கரத்தை சுற்றிக் கொண்டே இருந்தீர்கள் என்றால் புத்துணர்வுடன் இருப்பீர்கள். சுயதரிசன சக்கரதாரி ஆக வேண்டும் என்றால் எவ்வளவு நேரம் பிடிக்கும் என்று குழந்தைகள் கேட்கிறார்கள். குழந்தைகளே, ஒரு நொடி என்று பாபா கூறுகிறார். குழந்தைகளாகிய நீங்கள் அவசியம் சுயதரிசன சக்கரதாரி ஆக வேண்டும். ஏனென்றால் இதன் மூலம் நீங்கள் சக்கரவர்த்தி ராஜா ஆகிவிடுவீர்கள். சுய தரிசன சக்கரத்தைச் சுற்றுவார்கள் சூரிய வம்சத்தினர் ஆகிறார்கள்.

ஓம் சாந்தி. மின் விசிறிகள் கூட சுற்றும் பொழுது எல்லோரையும் (ரிஃப்ரெஷ்) புத்துணர்வு செய்கிறது. நீங்களும் சுயதரிசன சக்கரதாரி ஆகி அமரும் பொழுது மிகவும் ரிஃப்ரெஷ் ஆகிறீர்கள். சுயதரிசன சக்கரதாரியின் பொருள் கூட யாருக்கும் தெரியாது. எனவே அவர்களுக்குப் புரிய வைக்க வேண்டும். புரியவில்லை என்றால் சக்கரவர்த்தி ராஜா ஆக மாட்டார்கள். நாம் சக்கரவர்த்தி ராஜா ஆக வேண்டும் என்பதற்காக சுயதரிசன சக்கரதாரி ஆகியுள்ளோம் என்ற நிச்சயம் சுயதரிசன சக்கரதாரிக்கு இருக்கும். கிருஷ்ணருக்குக் கூட சக்கரம் காண்பிக்கிறார்கள். லட்சுமி நாராயணர் இணைந்த ரூபத்திற்குக் காண்பிக்கிறார்கள். தனியாக இருப்பதிலும் காண்பிக்கிறார்கள்! சுயதரிசன சக்கரத்தையும் புரிந்து கொள்ள வேண்டும். அப்பொழுது தான் சக்கரவர்த்தி ராஜா ஆகிவிடுவீர்கள். விஷயமோ மிகவும் எளிதானது ஆகும். "பாபா, சுயதரிசன சக்கரதாரி ஆவதில் எவ்வளவு நேரம் பிடிக்கும்" என்று குழந்தைகள் கேட்கிறார்கள். குழந்தைகளே, ஒரு நொடி தான். பிறகு நீங்கள் விஷ்ணு வம்சத்தினர் ஆகிறீர்கள். தேவதைகளுக்கு விஷ்ணு வம்சத்தினர் என்றே கூறுவார்கள். விஷ்ணு வம்சத்தினர் ஆக வேண்டும் என்றால் முதலில் சிவ வம்சத்தினர் ஆக வேண்டும். பிறகு பாபா வந்து சூரிய வம்சத்தினராக ஆக்குகிறார். வார்த்தைகளோ மிகவும் சுலபமானது ஆகும். நாம் புதிய உலகத்தில் சூரிய வம்சத்தினர் ஆகிறோம். நாம் புது உலகத்தின் அதிபதியாக சக்கரவர்த்தி ஆகிறோம். சுய தரிசன சக்கரதாரி யிலிருந்து விஷ்ணு வம்சத்தினர் ஆவதற்கு ஒரு நொடி எடுக்கிறது. ஆக்குபவர் சிவபாபா ஆவார். சிவபாபா விஷ்ணு வம்சத்தினராக ஆக்குகிறார். வேறு யாரும் ஆக்க முடியாது. விஷ்ணு வம்சத்தினர் சத்யுகத்தில் இருப்பார்கள், இங்கு அல்ல என்பதை குழந்தைகள் அறிந்துள்ளார்கள். இது விஷ்ணு வம்சத்தினர் ஆவதற்கான யுகம் ஆகும். நீங்கள் இங்கு வருவதே விஷ்ணு வம்சத்தில் வருவதற்காகத்தான். அதற்கு சூரிய வம்சத்தினர் என்று கூறுகிறீர்கள். ஞான சூரிய வம்சத்தினர் என்ற வார்த்தை மிகவும் நன்றாக உள்ளது. விஷ்ணு சத்யுகத்தின் அதிபதியாக இருந்தார். அதில் லட்சுமி நாராயணர் இருவரும் இருக்கிறார்கள். லட்சுமி நாராயணர் அல்லது விஷ்ணு வம்சத்தினர் ஆவதற்காக இங்கு குழந்தைகள் வந்துள்ளார்கள். இதில் மிகுந்த குஷி ஏற்படுகிறது. புது உலகம், புது விஷ்வத்தில், தங்க யுகமான உலகத்தில் விஷ்ணு வம்சத்தினர் ஆக வேண்டும். இதை விட உயர்ந்த பதவி வேறு எதுவும் கிடையாது. இதிலோ மிகவும் குஷி இருக்க வேண்டும்.

கண்காட்சியில் நீங்கள் புரிய வைக்கிறீர்கள். உங்களுடைய லட்சியம் - குறிக்கோளே இது தான். இது மிகவும் பெரிய யுனிவர்சிட்டி (பல்கலைக் கழகம்) என்று கூறுங்கள். இது ஆன்மீக (ஸ்பிரிச்சுவல்) யுனிவர்சிட்டி என்று கூறப்படுகிறது. குறிக்கோள் லட்சியம் இந்த படத்தில் உள்ளது. குழந்தைகள் இதை புத்தியிலிருந்த வேண்டும். குழந்தைகளுக்குப் புரிய வைப்பதில் ஒரு வினாடி போதுமானது என்ற வகையில் இப்படி எழுதலாம். நீங்கள் தான் புரிய வைக்க முடியும். நாம் அவசியம் விஷ்ணு வம்சத்தின் தேவி தேவதைகளாக இருந்தோம். அதாவது தேவி தேவதா குலத்தினராக இருந்தோம் என்று அதில் கூட எழுதப்பட்டுள்ளது. சொர்க்கத்தின் அதிபதியாக இருந்தோம். இனிமையிலும் இனிமையான குழந்தைகளே, பாரதத்தில் நீங்கள் இன்றிலிருந்து 5 ஆயிரம் வருடங்களுக்கு முன்னால் சூரிய வம்ச

தேவி தேவதைகளாக இருந்தீர்கள் என்று தந்தை புரிய வைக்கிறார். குழந்தைகளுக்கு இப்பொழுது புத்தியில் வந்துள்ளது. சிவபாபா குழந்தைகளுக்குக் கூறுகிறார், ஹே குழந்தைகளே, நீங்கள் சத்யுகத்தில் சூரிய வம்சத்தினராக இருந்தீர்கள். சிவபாபா சூரிய வம்ச குடும்பத்தை ஸ்தாபனை செய்ய வந்திருந்தார். உண்மையில் பாரதம் சொர்க்கமாக இருந்தது. இவர்களே பூஜிக்கத் தக்கவர்களாக இருந்தார்கள். பூசாரி (வணங்குபவர்கள்) யாருமே இருக்கவில்லை. பூஜையின் (பக்தியின்) எந்த பொருளும் இருக்கவில்லை. இந்த சாஸ்திரங்களில்தான் பூஜையின் பழக்க வழக்கம் ஆகியவை எழுதப்பட்டுள்ளது. இவை பூஜைக்கான சாமான்கள் ஆகும். எனவே எல்லையில்லாத தந்தை சிவபாபா வந்து புரிய வைக்கிறார். அவர் ஞானக் கடல், மனித சிருஷ்டியின் விதை ரூபம் ஆவார். அவருக்கு விருட்சபதி அல்லது பிரஹ்ஸ்பதி என்றும் கூறுகிறார்கள். பிரஹ்ஸ்பதியின் தசை உயர்ந்ததிலும் உயர்ந்ததாக ஆகிறது. விருட்சபதி உங்களுக்கு புரிய வைத்து கொண்டிருக்கிறார் - நீங்கள் பூஜிக்கத் தக்க தேவி தேவதையாக இருந்தீர்கள். பிறகு பூசாரி ஆகியுள்ளீர்கள். எந்த தேவதைகள் நிர்விகாரியாக இருந்தார்களோ பிறகு அவர்கள் எங்கே சென்றார்கள்? அவசியம் மறுபிறவி எடுத்து எடுத்து கீழே இறங்குவார்கள். எனவே ஒவ்வொரு வார்த்தையையும் குறித்துக் கொள்ள வேண்டும். இதயத்திலா அல்லது காகிதத்திலா? இதை யார் புரிய வைக்கிறார்? சிவபாபா. அவரே தான் சொர்க்கத்தைப் படைக்கிறார். சிவபாபா தான் குழந்தைகளுக்கு சொர்க்கத்தின் ஆஸ்தியை அளிக்கிறார். தந்தையைத் தவிர வேறு யாரும் அளிக்க முடியாது. லௌகீக தந்தையோ தேகதாரி ஆவார். நீங்கள் தன்னை ஆத்மா என்று உணர்ந்து பரலோகத் தந்தையை நினைவு செய்கிறீர்கள், பாபா என்று. பின் பாபா "ஹே குழந்தைகளே" என்று பதிலளிக்கிறார். எனவே எல்லை யில்லாத தந்தை ஆகிறார் அல்லவா! குழந்தைகளே நீங்கள் சூரிய வம்ச, பூஜிக்கத் தக்க தேவி தேவதைகளாக இருந்தீர்கள். பிறகு நீங்கள் பூசாரி ஆனீர்கள். இது இராவணனின் இராஜ்யம் ஆகும். ஒவ்வொரு வருடமும் இராவணனை எரிக்கிறார்கள். ஆனாலும் இறப்பதே இல்லை. 12 மாதத்திற்கு பிறகு மீண்டும் இராவணனை எரிப்பார்கள். அதாவது நாம் இராவண சம்பிரதாயத்தினர் ஆவோம் என்பதை நிரூபித்துக் காண்பிக்கிறார்கள். இராவணன் என்றால் 5 விகாரங்களின் இராஜ்யம் நிலையாக உள்ளது. சத்யுகத்தில் எல்லோரும் (சிரேஷ்டாச்சாரி) உயர்ந்தவர்களாக இருந்தார்கள். இப்பொழுது கலியுகம் பழைய (ப்ரஷ்டாச்சாரி) இழிந்த உலகமாக உள்ளது. இந்த சக்கரம் சுற்றிக் கொண்டே இருக்கிறது. இப்பொழுது நீங்கள் பிரஜாபிதா பிரம்மா வம்சத்தினர். சங்கம யுகத்தில் அமர்ந்துள்ளீர்கள். நாம் பிராமணர் என்பது உங்களது புத்தியில் உள்ளது. இப்பொழுது சூத்திர குலத்தினராக இல்லை. இச்சமயமே அசுர இராஜ்யம். தந்தைக்கு துக்கத்தை நீக்கி சுகம் அளிப்பவரே என்கிறார்கள். இப்பொழுது சுகம் எங்கே உள்ளது? சத்யுகத்தில் துக்கம் எங்கே உள்ளது? துக்கமோ கலியுகத்தில் தான் உள்ளது. சிவபாபா தான் துக்கத்தை நீக்கி சுகம் கொடுப்பவர் ஆவார். அவர் அளிப்பதே சுகத்தின் ஆஸ்தியை. சத்யுகத்திற்கு சுகதாமம் என்று கூறப்படுகிறது. அங்கு துக்கத்தின் பெயரே இருக்காது. உங்களுடைய ஆயுள் கூட நீண்டதாக இருக்கும். அழ வேண்டிய அவசியம் இல்லை. தக்க நேரத்தில் பழைய சட்டையை (உடலை) விட்டு விட்டு புதியதை எடுத்துக் கொள்கிறார்கள். இப்பொழுது சரீரம் முதியதாக ஆகி உள்ளது. முதலில் குழந்தை சதோ குணமுடையதாக இருக்கும். எனவே குழந்தைகளை பிரம்ம ஞானியை விட உயர்ந்தவர்களாகக் கருதுகிறார்கள். ஏனெனில் அவர்களோ பிறகும் விகாரம் நிறைந்த இல்லறத்திலிருந்து சந்நியாசி ஆகிறார்கள். எனவே அவர்களுக்கு எல்லா விகாரங்கள் பற்றியும் தெரியும். சிறிய குழந்தைகளுக்கு இது பற்றி தெரியாது. இச்சமயத்தில் முழு உலகத்தில் இராவண இராஜ்யம் ப்ரஷ்டாச்சாரி (இழிந்த) ராஜ்யம் உள்ளது. சிரேஷ்டாச்சாரி (உயர்ந்த) தேவி தேவதைகளின் இராஜ்யம் சத்யுகத்தில் இருந்தது. இப்பொழுது இல்லை. சரித்திரம் மீண்டும் நடைபெறும். (சிரேஷ்டாச்சாரி) உயர்ந்தவர்களாக ஆக்குவது யார்? இங்கோ ஒருவர் கூட சிரேஷ்டாச்சாரி இல்லை. இதில் உயர்ந்த புத்தி வேண்டும். இது தங்கம் போன்ற புத்தி ஆவதற்கான யுகம். தந்தை வந்து கல் புத்தியிலிருந்து தங்க புத்தி உடையவர்களாக ஆக்குகிறார்.

நல்ல தொடர்பு உயர்த்தும், தீய தொடர்பு வீழ்த்தும் என்று கூறப்படுகிறது. சத்தியமான தந்தையைத் தவிர உலகில் மற்றவை அனைத்தும் தீய தொடர்பு ஆகும். நான் சம்பூர்ண நிர்விகாரியாக ஆக்கி விட்டுச் செல்கிறேன் என்று தந்தை கூறுகிறார். பிறகு சம்பூர்ண விகாரியாக யார் ஆக்குகிறார்? எங்களுக்கென்ன தெரியும் என்று கூறுகிறார்கள். அட! நிர்விகாரியாக யார் ஆக்குகிறார்? அவசியம் தந்தை தான் ஆக்குவார். விகாரியாக யார் ஆக்குகிறார்கள்? இது யாருக்குமே தெரியாது. தந்தை அமர்ந்து புரிய வைக்கிறார். மனிதர்களோ ஒன்றும் அறியாமலிருக்கிறார்கள். இராவண இராஜ்யம் ஆகும் அல்லவா? யாராவது ஒருவருடைய தந்தை இறந்து விட்டார் என்றால், எங்கு சென்றார் என்று

கேளுங்கள். சொர்க்கவாசி ஆகிவிட்டார் என்பார்கள். நல்லது. அப்படியானால் இதன் பொருள் நரகத்தில் இருந்தார் அல்லவா? எனவே நீங்களும் நரகவாசி ஆனீர்கள் அல்லவா? புரிய வைக்க வேண்டிய விஷயம் எவ்வளவு எளிதானது. தன்னை யாருமே நரகவாசி என்று நினைப்பதில்லை. நரகத்திற்கு வேசியாலயம் என்றும் சொர்க்கத்திற்கு சிவாலயம் என்றும் கூறப்படுகிறது. இன்றிலிருந்து 5 ஆயிரம் வருடங்களுக்கு முன்னால் இந்த தேவி தேவதைகளின் இராஜ்யம் இருந்தது. நீங்கள் உலகத்தின் அதிபதியாக மகாராஜா மகாராணியாக இருந்தீர்கள். பின் மறுபிறவி எடுக்க வேண்டி வந்தது. எல்லோரையும் விட அதிகமான புனர் ஜென்மம் நீங்கள் எடுத்துள்ளீர்கள். இதற்காகத் தான் பாடல் உள்ளது - ஆத்மாக்களும் பரமாத்மாவும் வெகுசாலமாக பிரிந்திருந்தனர். ஆதி சனாதன தேவி தேவதா தர்மத்தினராகிய நீங்கள் தான் முதன் முதலில் வந்துள்ளீர்கள் என்பது உங்களுக்கு நினைவிருக்கிறது. பிறகு 84 பிறவிகள் எடுத்து பதீதமாக (தூய்மையற்றவராக) ஆகி உள்ளீர்கள். இப்பொழுது மீண்டும் பாவனம் ஆக வேண்டும். பதீத பாவனரே வாருங்கள் என்று அழைக்கவும் செய்கிறார்கள் அல்லவா? எனவே ஒரே ஒரு சத்குரு சுபீம் உயர்ந்தவர் வந்து பாவனமாக ஆக்குகிறார் என்று சான்றிதழ் அளிக்கிறார்கள். அவரே தானே கூறுகிறார் - இவருக்குள் வந்து நான் உங்களை பாவனமாக ஆக்குகிறேன். மற்றபடி 84 லட்ச ஜீவராசிகள் ஆகியவை ஒன்றும் கிடையாது. 84 பிறவிகள் ஆகும். இந்த லட்சமி நாராயணரின் பிரஜைகள் சத்யுகத்தில் இருந்தார்கள். இப்பொழுது இல்லை. எங்கு சென்றார்கள்? அவர்களும் 84 பிறவிகள் எடுக்க வேண்டி உள்ளது. யார் முதல் நம்பரில் வருகிறார்களோ அவர்களே முழுமையாக 84 பிறவிகள் எடுக்கிறார்கள். எனவே முதலில் அவர்கள் போக வேண்டும். தேவி தேவதைகளின் உலக சரித்திரம் திரும்பத் திரும்ப நடைபெறுகிறது. சூரியவம்ச சந்திரவம்ச இராஜ்யம் மீண்டும் நடைபெற வேண்டி உள்ளது. தந்தை உங்களைத் தகுதி உடையவராக ஆக்கி கொண்டிருக்கிறார். நாம் இந்த பாடசாலை அல்லது பல்கலை கழகத்தில் நரனிலிருந்து நாராயணராக ஆவதற்காக வந்துள்ளோம் என்று கூறுகிறீர்கள். இது நமது லட்சியம் ஆகும். யார் நல்ல முறையில் முயற்சி செய்வார்களோ அவர்களே தேர்ச்சி அடைவார்கள். யார் முயற்சி செய்வதில்லையோ அவர்கள் பிரஜைகளில் ஒரு சிலர் மிகுந்த செல்வந்தர் ஆகிறார்கள். ஒரு சிலர் குறைவாக ஆகிறார்கள். இது ராஜாங்கம் உருவாகிக் கொண்டிருக்கிறது. உங்களுக்கு தெரியும் ஸ்ரீமத்படி நாம் உயர்ந்தவர்களாக ஆகிக் கொண்டிருக்கிறோம். ஸ்ரீ ஸ்ரீ சிவபாபாவின் வழிப்படி ஸ்ரீ லட்சுமி நாராயணர் அல்லது தேவி தேவதை ஆகிறோம். ஸ்ரீ என்றால் சிரேஷ்டமானவர். இப்பொழுது யாரையுமே ஸ்ரீ என்று கூற முடியாது. ஆனால் இங்கு யார் வந்தாலும் எல்லோருக்கும் ஸ்ரீ என்று கூறி விடுவார்கள். ஸ்ரீ இன்னார் என்று. இப்பொழுது தேவி தேவதைகளைத் தவிர வேறு யாருமே சிரேஷ்டமானவர்களாக ஆக முடியாது. பாரதம் சிறந்ததிலும் சிறந்ததாக இருந்தது. இராவண இராஜ்யத்தில் பாரதத்தின் மகிமையையே இல்லாமல் செய்து விட்டுள்ளார்கள். பாரதத்தின் மகிமையும் நிறைய உள்ளது. பின் நிந்தையும் நிறைய உள்ளது. பாரதம் முற்றிலும் செல்வந்தராக இருந்தது. இப்பொழுது முற்றிலும் ஏழையாகி விட்டுள்ளது. தேவதைகளுக்கு முன்னால் சென்று அவர்களுக்கு மகிமை பாடுகிறார்கள். நாங்கள் நிர்குணமானவர்கள். எங்களுக்குள் எந்த குணமும் இல்லை என்று கூறுகிறார்கள். ஆனால் அவர்கள் கருணையுள்ளம் உடையவர்களாக இருந்தார்களா என்ன? கருணையுள்ளம் என்று ஒருவருக்குத் தான் கூறுப்படுகிறது. அவர் மனிதனை தேவதையாக ஆக்குகிறார். இப்பொழுது அவர் உங்களது தந்தையும் ஆவார். ஆசிரியரும் ஆவார். சத்குருவும் ஆவார். என்னை நினைவு செய்வதால் உங்களுடைய பல பிறவிகளின் பாவங்கள் சாம்பலாகிவிடும் மேலும் நான் கூடவே அழைத்துச் செல்வேன் என்று உத்தரவாதம் கொடுக்கிறார். பின்பு நீங்கள் புது உலகத்திற்குச் செல்ல வேண்டியுள்ளது. இது 5 ஆயிரம் வருடங்களின் சக்கரம் ஆகும். புது உலகமாக இருந்தது. அதுவே பின் அவசியம் பழையதாக ஆகி விடும். உலகம் பதீதமாக (தூய்மையற்றதாக) ஆகிவிடும். பிறகு தந்தை வந்து பாவனமாக ஆக்குவார். இராவணன் பதீதமாக ஆக்குகிறான். நான் பாவனமாக ஆக்குகிறேன் என்று தந்தை கூறுகிறார். மற்றபடி இதுவோ பொம்மைகளுக்கு பூஜை செய்வது போல செய்து கொண்டு இருக்கிறார்கள். இராவணனுக்கு பத்து தலை ஏன் காண்பிக்கிறார்கள் என்பது அவர்களுக்குத் தெரியாது. விஷ்ணுவிற்கும் 4 புஜங்கள் காண்பிக்கிறார்கள். ஆனால் இது போன்ற மனிதன் எப்பொழுதாவது இருக்கிறானா என்ன? ஒரு வேளை 4 புஜங்கள் உடைய மனிதன் இருந்திருந்தால் அவன் மூலமாக பிறக்கும் குழந்தை கூட அவ்வாறு தானே இருக்க வேண்டும். இங்கோ எல்லோருக்கும் 2 புஜங்கள் உள்ளது. ஒன்றுமே அறியாமல் உள்ளார்கள். பக்தி மார்க்கத்தில் சாஸ்திரங்களை மனப்பாடம் செய்து கொண்டு விடுகிறார்கள். அவர்களுக்கும் எவ்வளவு சீடர்கள் ஆகி விடுகிறார்கள். அதிசயமாக உள்ளது. இதுவோ தந்தை ஞானத்தின் அத்தாரிட்டி (அதிகாரம் உடையவர்)

ஆவார். எந்த ஒரு மனிதனும் ஞானத்தின் அத்தாரிட்டி ஆக முடியாது. ஞானத்தின் கடல் என்று நீங்கள் எனக்கு கூறுகிறீர்கள். ஆல்மைட்டி அத்தாரிட்டி, இது தந்தையின் மகிமை ஆகும். நீங்கள் தந்தையை நினைவு செய்கிறீர்கள். ஆக தந்தையிடமிருந்து சக்தி எடுக்கிறீர்கள். அந்த வலிமை மூலம் உலகிற்கு அதிபதி ஆகி விடுகிறீர்கள். நம்மிடம் மிகுந்த ஆற்றல் இருந்தது. நாம் நிர்விகாரியாக இருந்தோம் என்பதை நீங்கள் புரிந்திருக்கிறீர்கள். முழு உலகத்தின் மீது தனியாக ஆட்சி புரிந்து கொண்டிருந்தீர்கள். எனவே ஆல்மைட்டி என்று கூறுவார்கள் அல்லவா? இந்த லட்சுமி நாராயணர் முழு உலகிற்கு அதிபதியாக இருந்தார்கள். இந்த ஆற்றல் அவர்களுக்கு எங்கிருந்து கிடைத்தது? தந்தையிடமிருந்து. உயர்ந்ததிலும் உயர்ந்த பகவான் ஆவார் அல்லவா? எவ்வளவு எளிதாகப் புரிய வைக்கிறார். இந்த 84-ன் சக்கரத்தைப் புரிந்து கொள்வது சுலபம் ஆகும்! அதன் மூலம் தான் உங்களுக்கு அரசாட்சி கிடைக்கிறது. பதீதமானவர்களுக்கு (தூய்மையற்றவர்களுக்கு) அரசாட்சி கிடைக்க முடியாது. பதீதர்களோ அவர்களுக்கு (தேவதைகளுக்கு) முன்னால் வணங்குகிறார்கள். நாங்கள் பக்தர்கள் என்று நினைக்கிறார்கள். பாவனமானவர்களுக்கு முன்னால் தலை வணங்குகிறார்கள். பக்தி மார்க்கம் கூட அரை கல்பம் நடக்கிறது. இப்பொழுது உங்களுக்கு பகவான் கிடைத்துள்ளார். நான் உங்களுக்கு இராஜயோகம் கற்பிக்கிறேன். பக்தியின் பலனை அளிக்க வந்துள்ளேன் என்று பகவான் கூறுகிறார். பகவான் ஏதாவதொரு ரூபத்தில் வந்து விடுவார் என்று பாடவும் செய்கிறார்கள். நான் ஏதாவது காளையாட்டு வண்டியில் வருவேனா என்ன! என்று தந்தை கூறுகிறார். யார் உயர்ந்ததிலும் உயர்ந்தவராக இருந்தாரோ, பின் 84 பிறவிகள் முடித்து விட்டுள்ளாரோ, அவருக்குள் வருகிறேன். உத்தம புருஷர்கள் சத்யுகத்தில் இருப்பார்கள். கலியுகத்தில் இருப்பவர்கள் தாழ்ந்த நிலையில் தமோபிரதானமாக இருப்பார்கள். இப்பொழுது நீங்கள் தமோபிரதான நிலையிலிருந்து சதோபிரதானமாக ஆகிறீர்கள். தந்தை வந்து தமோபிரதான நிலையிலிருந்து சதோபிரதானமாக ஆக்குகிறார். இது ஒரு விளையாட்டு ஆகும். இதைப் புரிந்து கொள்ளவில்லை என்றால் ஒரு பொழுதும் சொர்க்கத்தில் வர முடியாது. நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. ஒரு தந்தையின் தொடர்பில் சுயம் தன்னை தங்க புத்தி உடையவராக ஆக்க வேண்டும். சம்பூர்ண நிர்விகாரி ஆக வேண்டும். தீய தொடர்பிலிருந்து விலகி இருக்க வேண்டும்.
2. நாம் சுயதரிசன சக்கரதாரியிலிருந்து புதிய உலகத்திற்கு அதிபதி, சக்கரவர்த்தியாக ஆகிறோம் என்ற இதே குவியில் எப்பொழுதும் இருக்க வேண்டும். சிவபாபா நம்மை ஞான தூரிய வம்சத்தினர் ஆக்க வந்துள்ளார். நம்முடைய லட்சியமே இது தான்.

வரதானம்: தந்தையிடமிருந்து சக்தி பெற்று ஒவ்வொரு பாதக துழ்நிலைமைக்கும் தீர்வு காணும் (சாட்சி திருஷ்டா) சாட்சியாக இருந்து பார்க்கும் பார்வையாளர் ஆவீர்களாக!

அளவு மீறி சென்ற பின்னரே முடிவு வரப்போகிறது என்பதை குழந்தைகளாகிய நீங்கள் அறிந்துள்ளீர்கள். எனவே வித விதமான குழப்பங்கள் மிக அதிகமாக ஆகும். குடும்பத்தில் கூட பூசல்கள் ஏற்படும். மனதில் கூட அநேக குழப்பங்கள் வரும். செல்வம் கூட மேலும் கீழும் ஆகும். ஆனால் யார் தந்தையின் துணையாளர்களாக இருக்கிறார்களோ உண்மையாக இருக்கிறாரோ அவர்களுடைய பொறுப்பாளி தந்தை ஆவார். அப்பேர்ப்பட்ட நேரத்தில் மனம் தந்தையின் பக்கம் இருந்தது என்றால் நிர்ணயிக்கும் சக்தி மூலமாக அனைத்தையும் கடந்து சென்று விடுவீர்கள். சாட்சியாகப் பார்ப்பவர் ஆகி விடுங்கள். அப்பொழுது தந்தையின் சக்தி மூலமாக ஒவ்வொரு நிலைமையையும் எளிதாக தீர்த்துக் கொண்டு விடுவீர்கள்.

கலோகன்: இப்பொழுது அனைத்து கரைகளையும் கடந்து, விடு செல்வதற்கான ஏற்பாட்டை செய்யுங்கள்.